

दिनांक 24-8-16

कोरियन भाषा पर एएस कॉलेज में सेमिनार

बिक्रमगंज | संवाद सूत्र

एएस कॉलेज में सोमवार को कोरियन भाषा पर सेमिनार आयोजित हुआ। उद्घाटन कोरियन कल्चर सेंटर के को-ऑर्डिनेटर मिसेज ग्रेसली व महाविद्यालय के प्राचार्य जवाहर लाल ने संयुक्त रूप से किया।

सेमिनार में मिसेज ग्रेसली ने कोरियन होने के बावजूद हिंदी में अपनी बात रखते हुए कहा कि इस भाषा की पढ़ाई शुरू होने से यहां के छात्रों को कोरियन भाषा की जानकारी होगी। इसके अलावा उन्हें कोरियन कंपनियों में आसानी से

जॉब भी मिलेगा। प्राचार्य जवाहर लाल ने कहा कि इस भाषा का अध्ययन केंद्र एएस कॉलेज में खुलने से इलाके के छात्रों को काफी लाभ मिलेगा। कोर्स दो साल का है, जिसमें चार सेमेस्टर होंगे। सेमिनार में कोरियन भाषा के शिक्षक मिस्टर पॉल बेक, मिस जियो हैंग, मिस एलिस पार्क ने भी अपने विचार रखे। धन्यवाद ज्ञापन कन्हैया राय व कार्यक्रम का संचालन प्रो. विजेन्द्र प्रसाद सिंह ने किया। प्रो. जगरनाथ सिंह, संतोष कुमार सिंह, राजबहादुर राय, श्रीनिवास सिंह, प्रो. कमलेश कुमार यादव, बीरेंद्र प्रसाद सिंह आदि थे।